

UTTAN ÚR HEIMI

Velja útlenskar havnir

Eftirlitið við vörum, sum verða fluttar til Danmarkar, er vorðið so umfangandi og tíðarkrevjandi, at fleiri danskir innflytarar hava valt at nýta havnir í útlánum heldur enn tær dansku.

Það eru serliga fiskur og fiskaúdráttir úr londum uttan fyri ES, sum dansku innflytararnir velja at taka í land í útlánskum havnum. Það kemur fram í einari kanning, sum felagið hjá dansku fiska- og matvöru-fyrirtökunum hefur gjört, og sum umfatar 32 fyrirtök.

Kanningin vísir, at 15 av teimum 32 fyrirtökunum nýta tær útlánsku havnirnar, tá tær innflyta fisk og fiskavörur úr londum uttan fyri ES, og 12 aðrar fyrirtökur siga, at tær umhuga at gera það sama. Kanningin vísir eisini, at dansku innflytararnir nýta serliga havnina í Hamburg.

Eingin kanning enn

Nógv bendir á, at tann ætlaða kanningin av vanlukkuni við ferjuni "Scandinavian Star" verður útsett.

Roknað hefur verið við, at kanningin skuldi byrja í ár, men sambært norska blaðnum Aftenposten fer danski ríkisadvokaturin neyvan at taka avgerð um at seta kanningina í verk fyrr enn næsta ár. Hetta kemst av, at danska stjórnin nýliga gjörði av, at danska skattavaldið skal upp í kanningina. Endamálið við hesum er at víta, um teir, sum veruliga áttu ferjuna, eru drignir til svárs.

Hjá ríkisadvokatinum verður sagt, at skattavaldi verður neyvan klárt við sínari kanning fyrr enn einaferð í heyst, og tí kann tann ríkisadvokaturin neyvan taka ta endaligu avgerðina fyrr enn einaferð aftan á ársskið, skrivur Aftenposten.

Vandamikil baktería

Heita veðrið seinastu árin hefur havt við sær, at ein vandamikil tropísk baktería er farin at gera vart við fram við svensku vesturströndini, og kanningar vísa, at bakterian tekur seg longur og longur norður.

Bakterian eitur "vibrio vulnificus" og er av somu bakteriuætt sum eitt nú kolera, og vanligi heldur hon til í teimum tropísku økjum, men það lýggja veðrið norðanfyrir tey seinnu árin hefur gjört, at bakterian eftir øllum at døma eisini klárar seg her norðuri. Sviar varnaðust bakteríuna fyrstu ferð í 1994. Tá varð hon funnin har suðuri við svensku vesturströndina, men seinastu árin er hon ko longur og longur norður.

Á sjúkráhusinum í Malmø verður sagt, at fimta hvørt fólk, sum kemur í samband við bakteríuna, fær blóðeitran. Svensku myndugleikarnir siga, at seinastu árin er í meðal eitt fólk deytt um árið av bakteríuni.

Ætlaðu at ræna Taylor

Keldur í upprestrarherinum í Liberia hava avdúkað, at eitt bretskt-amerikanskt felag hefur boðið sær til at senda leiguhermenn til landið at ræna liberíska forsetan, Charles Taylor. Sambært keldunum skuldu leiguhermennirnir lata krígsbrotsmannadómsstólum hjá ST fáa Taylor, sum er skuldssetur fyri krígsbrotsverkið.

Ein talsmaður hjá bretsk-amerikanska felagnum Northbridge Services Group vátar fyri bretska blaðnum The Independent, at felagið hefur havt samband við liberíska uppreistrarrásluna LURD. Sambært talsmanninum var felagið til reiðar at senda 2.000 leiguhermenn til Liberia at taka Taylor.

Sambært The Independent snýr málið seg ikki bert um ætlanina at ræna Charles Taylor. Bláðið veit at siga, at bæði bretska myndugleikarnir og amerikanska FBI eru farin undir at kanna, um felagsskapurin kann hava sent LURD vápn. Er það so, er hetta brot á eina ST-samtykt, sum bannar øllum vápnflutningi til Liberia.

Veðurlagið í Sahara hefur flutt seg longur norður



Tann nógví hitin og turkurin hava elvt til skógareldar nógvastaðni í Suðurevropa. Her roynir ein portugísisk tyrla at slökkja ein skógareld

Mynd: Reuters

Ítalskir veðurlagsgranskarar halda seg nú víta orsökina til tann nógvá hitan og turkin í Evropa. Frágreiðingin er, at veðurlagið í Sahara-oyðimørkini er komið norður um Miðjarðarhavið

VEÐUR

Árni Joensen

Ítalsku granskararnir eru komnir eftir, at tann nógví

hitin og turkurin í Evropa í seinastuni stavar frá Sahara-oyðimørkini, og teir siga það ikki vera óhugsandi, at hitin og turkurin fara at standa við langt út í september.

- Það tykist, sum at oyðimarkarveðrið hefur flutt seg norður til okkara, sigur Giampero Maracchi á veðurstovninum í Firenze við blaðið la Repubblica.

Ítalsku granskararnir vísa á, at sunnan fyri Sahara hefur það regnað munandi meiri í summar enn vanligt. Giampero Maracchi sigur,

at það tykist, sum at ekvator hefur flutt seg 20 stig norðureftir. Úrslitið er áhaldandi hátrýst yvir Miðjarðarhavinum, og það hefur havt oyðimarkarhita við sær. Í Rom vóru 37,4 hitastig fyrrapartin hósdagin, og í Bordeaux í Fraklandi vóru 37 stig. Bæði í Eysturriki, Rumenia, Ungarn og Kekkia hava veðurmennirnir mált methita í seinastuni.

Norski veðurfrøðingurin Kristin Gislefoss sigur, at metingarnar hjá ítalsku veðurgranskarunum eru helst rættar.

- Vit síggja, at umleið 30 stig norðan fyri ekvator er eitt breitt hátrýstoki kring alla Jørðina. Stundum flytir hetta øki seg longur norður, og so fáa vit heita luft úr Sahara norður til londini norðan fyri Miðjarðarhavið. Það er væl hugsandi, at hetta hátrýstoki hefur flutt seg upp aftur longur norður í ár, sigur Kristin Gislefoss við blaðið Dagsavisen.

Statoil hefur kanska funnið risastóra oljuleið

Í Statoil hildu tey, at bara gass var at finna í Ellida-økinum í útnyrðing úr Tróndheimi, men nú er líkt til, at talan er heldur um eina risastóra oljuleið

OLJUVINNA

Árni Joensen

Í Statoil vilja tey einki siga um úrslitið hjá boriskipin-

um "West Navigator", sum hefur borað fyri felagið í Ellida-økinum, men væl-vitandi keldur siga fyri blaðnum Aftenposten, at felagið hefur funnið eina oljukeldu, sum kann vísa seg at vera ein av teimum heilt stóru.

"West Navigator" fór undir boringina tann 20. juni, og boringin verður ikki liðug fyrr enn um einar fjúrtan dagar. Undan leit-ingini vildu jarðfrøðingarnir vera við, at millum 200

og 300 milliárdir rúmmetrar av gassi vóru í økinum, men nú tá visir seg at vera olja heldur enn gass, verður hildið, at talan er um millum 200 og 300 milliárdir rúmmetrar av olju umframt væl av gassi.

Ellida-økið er á 1200 metra dýpi í útnyrðing úr Tróndheimi. Statoil er operatorur á økinum og eigur 30 prosent av leitingarloynvinum. Hini feløgin, sum eru uppi, eru ConocoPhillips við 10 prosent-

um, Norske Shell, BP og Petoro, sum eiga 20 prosent í part.

Nýggja fundið hjá Statoil kemur uttan iva norsku myndugleikunum væl við, tí herfyri kunngjörði olju-málaráðið í Oslo, at framtíðarvæðingarnar í oljувиннuni eru ikki so bjartar longur. Það er nú heldur ikki so lægið, tí það eru nú meiri enn tíggu ár, síðani nakað munandi fund var á norsk-um øki.